

संस्कृत-वार्ता:

दिनाङ्कः-02.04.2025

सायम् - 06:20

इयम् आकाशवाणी

सम्प्रति: वार्ता: श्रूयन्ताम्

आदौ-मुख्यवार्ता:

- प्रशासनेन लोकसभायां पञ्चविंशत्यधिक द्विसहस्रतमवर्षीयं वक्फ संशोधनविधेयकं प्रस्तुतम्। अल्पसंख्यक-कार्यमन्त्री किरेन रिजिजू: उक्तवान् यत् विधेयकस्य मुस्लिमजनानां धार्मिकप्रथाभिः आदान-प्रदानं नञ्छिस्ति। इदं केवलं वक्फ सम्पत्तिभिः सम्बद्धं वर्तते।
- रेलमन्त्री अश्विनीवर्षावः अवदत् यत् सार्धैक-वर्षावधौ सर्वेषु रेलस्थानकेषु पर्याप्तसङ्ख्यकानि सी.सी.टी.वी. इति यन्त्राणि स्थाप्यन्ते इति।
- अमेरिकीराष्ट्रपतिः डोनाल्ड ट्रम्प इत्यसौ अद्यारभ्य नूतनं शुल्कं क्रियान्वितं करिष्यति।
- इस्त्राइलदेशः गाजाक्षेत्रे सख्तिाभियानानां विस्तारणं कृत्वा बृहत्तमे स्तरे फिलिस्तीय जनान् सुरक्षितया विमोचयिष्यति।
- आईपीएल् इत्येतस्यां क्रिकेट-मालिकायां अद्य बेंगलुरु-नगरे रॉयल-चल्लेन्जर्स-बेंगलुरु-दलस्य सामुख्यं गुजरात-टाइटन्सदलेन साकं भविष्यति।

वक्फ संशोधनविधेयकं

लोकसभायां संयुक्तसंसदीयसमित्या प्रस्तावितम् अस्य वर्षस्य वक्फ-संशोधन-विधेयकमालक्ष्य चर्चा प्रचलति। अस्य विधेयकस्य उद्देश्यं वक्फ-सम्पत्ति-प्रशासनस्य परिष्कारः, प्रौद्योगिकी-सञ्चालित-प्रबन्धनस्य प्रवर्तनं, काठिन्यस्य निवारणं, पारदर्शितायाः सुनिश्चिकरणं चास्ति। विधेयकम् उपस्थापयन् अल्पसङ्ख्यक-कार्यमन्त्री किरेन् रिजिजू: अवदत् यत् संयुक्तसंसदीयसमिते: वक्फ-विधेयकस्य समीक्षा भारतस्य इतिहासे सर्वाधिका विस्तृतास्ति इति। सः स्पष्टीकृतवान् यत् विधेयकं वक्फ-सम्पत्तिभिः सम्बद्धम् अस्ति, न तु धार्मिकप्रथाभिः उत वा मस्जिद-प्रबन्धनेन। तथा च वक्फ-मण्डलं सर्वसमावेशकं धर्मनिरपेक्षं च कर्तुम् इदं लक्ष्यते।

मन्त्री अवदत् यत् विधेयकं सम्भावितम् अस्ति, न तु पूर्वान्वितम् इति, अपि च विधेः प्रयोजनं कस्यापि सम्पत्तिनाम् अभिग्रहणं नास्ति इति। सः इतोऽपि सूचितवान् यत् वर्तमानस्य विधेयकस्य अनुसारं वक्फ्-मण्डले विभिन्नेषु मुस्लिम्-सम्प्रदायानां, महिलानां, मुस्लिमेतरानां च प्रतिनिधित्वं भविष्यति इति।

ई-मार्केट स्थानम्

विगते वित्तीयवर्षे सर्वकारीय-ई-मार्केट प्लेस् -जी. ई. एम्. इत्येतस्य आंकिकीय-क्रयण-मञ्चस्य माध्यमेन दशलक्षाधिकानि मानव-संसाधनानि नियुक्तानि आसन्। जी. ई. एम्. इत्यस्य उपलब्धिविषये मुख्यकार्यकारी अधिकारी अजय-भादुः अवदत् यत् अयं मञ्चः आंकिकीय-क्षमतानां उपयोगम् अकरोत् तथा च प्रशासनस्य विभिन्नेषु स्तरेषु सर्वकारीय-क्रेतृभ्यः अपेक्षिताः सर्वाः सेवाः प्राप्तुं वन-स्टॉप्-शॉप् रूपेण उद्भूतम् अस्ति।

अश्विनी वञ्चिव

रेलमन्त्री अश्विनी वञ्चिवः अवदत् यत् सार्धैक-वर्षावधौ सर्वेषु रेलस्थानकेषु पर्याप्तसङ्ख्याकानि सी.सी.टी.वी. इति यन्त्राणि स्थाप्यन्ते इति। प्रश्नकालावधौ पूरकप्रश्नानाम् उत्तरं दत्त्वा श्रीवञ्चिवः अवदत् यत् देशस्य विभिन्नेषु भागेषु रेलस्थानकेषु सी.सी.टी.वी. इति यन्त्राणां स्थापनं प्रचलति इति। महिला-सुरक्षाविषये मन्त्री अवदत् यत् भारतीय-रेल-संस्थया महिलानां सुरक्षायञ्जनेकाः उपायाः कृताः सन्ति इति। असौ अवदत् यत् रेल-सुरक्षा-बले चत्वारि दशांशोत्तरं नव प्रतिशतं कर्मकराः महिलाः सन्ति इति।

मन्त्रिणा संसूचितं यत् पूर्वोत्तरं, हिमाचलप्रदेशं केरलं च समेत्य प्रत्येकस्मिन् राज्ये वन्देभारत-रेल-सेवा प्रदत्ता अस्ति। श्रीवञ्चिवः अवदत् यत् अस्मिन् वर्षे मार्च-मासस्य एकत्रिंशत्-दिनाङ्कपर्यन्तं देशे षड्विंशदधिकशत-वन्देभारत-रेलयानानि प्रचलन्ति इति। सः अवदत् यत् भारतीयरेलमार्गः रेलयाने यात्रिभ्यः स्थानीयभोजनं प्रदातुं प्रयतमानः अस्ति इति।

प्रधानमन्त्री-राष्ट्रिय-शिक्षा-नीतिः

राष्ट्रिय-शिक्षा-नीतिः न केवलं परिष्कारः अपि तु राष्ट्रस्य बौद्धिक-पुनर्जागरणस्य प्रतिनिधित्वं करोतीति प्रधानमन्त्रिणा नरेन्द्रमोदिना उक्तम्। असौ उक्तवान् यत् एन. ई. पी. शिक्षायाः नवान्वेषणस्य च माध्यमेन आत्मनिर्भरस्य, वञ्चिक-

प्रतिस्पर्धात्मकस्य राष्ट्रस्य मार्गम् प्रशस्तं करोति इति। गतदशके भारतस्य शिक्षाक्षेत्रे परिवर्तनं जातम् इति प्रकाश्यमानः शिक्षामन्त्रिणः धर्मेन्द्रप्रधानस्य लेखनं वार्तापत्रे निवेदयन् श्रीमोदी एतत् उक्तवान्।

अमेरिका राष्ट्रपति-टस्क्रि

अमेरिकादेशस्य राष्ट्रपतिः डोनाल्ड ट्रम्पः इत्यसौ अद्य नूतनं शुल्कं क्रियान्वितं करिष्यति इति व्हाइट हाउस इत्यनेन दृढीकृतम्। व्हाइट हाउस इत्यस्य प्रवक्त्री करोलिन् लेविट् इत्येषा अकथयत् यत्, ये देशाः अमेरिकादेशस्य वस्तूनां शुल्कं स्वीकुर्वन्ति तेभ्यः परस्पर-शुल्कं ट्रम्प् इत्यस्य घोषणायाः अनन्तरं तत्क्षणमेव प्रवर्तयिष्यति, यदा तु वाहन-आयातस्य पञ्च विंशति प्रतिशतं शुल्कं च प्रवर्तयिष्यति इति।

चिली-राष्ट्रपतिः

चिली-देशस्य राष्ट्रपतिः गेब्रियल् बोरिक् फोण्ट् इत्येषः अद्य अवधानं दत्तवान् यत् बहुपक्षवादः जगतः अग्रे गन्तुं च प्रमुखः मार्गः अस्ति इति। 'चिली एण्ड् इण्डिया-साइड बाई साइड इन् द ग्लोबल् साउथ' इति विषये त्रि पञ्चाशत्तं सप्रू-हाउस-व्याख्यानम् अददात् राष्ट्रपतिः फोण्ट् इत्येषः अवदत् यत् चिली-देशः भारतेन सह स्वस्य सहभागित्वस्य विस्तारं कर्तुम् इच्छति यतो हि द्विपक्षिकसहयोगस्य विशालः अवकाशः अस्ति इति।

एकलव्य-आदर्श-विद्यालय

केन्द्रेण अष्टविंशत्यधिक-सप्तशताधिक-एकलव्य-आदर्श-आवासीय-विद्यालयानां स्थापनायाः लक्ष्यम् निर्धारितम् अस्ति, येन सम्पूर्णे देशे प्रायः पञ्च दशांशोत्तर-त्रिलक्षम् अनुसूचित-जनजाति-छात्राः उपकृताः भविष्यन्ति। अद्यावधि, सम्पूर्णे देशे आहत्य एकविंशत्यधिक-सप्तशत-विद्यालयाः अनुमोदिताः सन्ति, येषु सप्त-सप्तत्यधिक-चतुश्शत-विद्यालयाः प्रचलन्ति इति कथ्यते। राज्यसभायां लिखिते प्रत्युत्तरे जनजातीय-प्रकरणानां राज्यमन्त्री दुर्गादास-उडके वर्यः अवदत् यत् आदिवासिनां बालकानां कृते एकलव्य-आदर्श-आवासीय-विद्यालयस्य केन्द्रीय-क्षेत्र-योजना नवदशाधिक-अष्टादशाधिक द्विसहस्रतमवर्षयोः आरब्धा इति। सः अवदत् यत् अस्याः योजनायाः अन्तर्गतं प्रशासनेन प्रत्येकस्मिन् खण्डे एकम् एकलव्य-आदर्श-आवासीय-विद्यालयं स्थापयितुं निर्णयः कृतः यत्र पञ्चाशत्-प्रतिशताधिकाः अनुसूचित-जनजाति-जनाः, न्यूनातिन्यूनं विंशतिसहस्राणि आदिवासिनः च सन्ति। मन्त्री बलं प्रदत्तवान् यत् प्रशासनम् अन्यासां प्रशासकीय-संस्थानां सहयोगेन आदिवासि-छात्राणां कृते आङ्किकीय-कौशलाधारित-शिक्षां प्रदातुं अनेकान् उपक्रमान् कार्यान्वयति।

राज्यसभा- आप्रवासन विधेयक

लोकसभायां पारितस्य पञ्चविंशत्यधिक-द्विसहस्रतमवर्षस्य आप्रवासन-विदेशीय-विधेयके राज्यसभायां चर्चा समारब्धा। विधेयकेन आप्रवासनविधिः व्यवस्थितः भविष्यति, केन्द्राय पारपत्रस्य, पारगमना-नुमतिपत्रस्य, पञ्जीकरणस्य च अधिकाराः प्रदत्ताः सन्ति। काङ्ग्रेसदलस्य अभिषेक-मनु-सिंहवीः अधिकार-समाह्वानानाम् उल्लेखं कृत्वा तस्य विरोधं कृतवान्। भाजपा-दलस्य रेखाशर्मा पूर्वाव्रजन-दोषाणाम् उपरि काङ्ग्रेस-दलाय दोषारोपणं कुर्वत्या राष्ट्रियसुरक्षाय बिलं दत्त्वा तस्य रक्षणं कृतवती।

आईपीएल् क्रिकेट प्रतिस्पर्धा

आईपीएल् इत्येतस्यां क्रिकेट-मालिकायां अद्य बेंगलुरू-नगरे रॉयल-चल्लेन्जर्स-बेंगलुरू-दलस्य सामुख्यं गुजरात-टाइटन्सदलेन साकं सायंकाले बेंगलुरू नगरस्य एम.चिन्नास्वामी क्रिकेट क्रीडाङ्गणे भविष्यति। स्पर्धायाः प्रसारणं सार्धसप्तवादने भविष्यति। अपरत्र ह्यः पञ्जाब-किंग्स-दलेन लखनऊनगरे एकाना-क्रिकेट-क्रीडाङ्गणे लखनऊ-सुपर-जायन्ट्स-दलं अष्टस्तोभः पराभूतम्।

॥ इति वार्ताः ॥